

శ్రీవిష్ణువల్లభ అథవా అష్టవష్టినామతీర్థస్తోత్రం నరసింహపురాణే

{|| శ్రీవిష్ణువల్లభ అథవా అష్టవష్టినామతీర్థస్తోత్రం నరసింహపురాణే ||}

భరద్వాజ ఉవాచ

త్వత్తో హి శ్రోతుమిచ్ఛామి గుహ్యక్షేత్రాణి వై హరేః ।

నామాని చ సుగుహ్యాని వద పాపహరాణి చ ॥ ౧॥

సూత ఉవాచ

మన్దరస్థం హరిం దేవం బ్రహ్మ పృచ్ఛతి కేశవమ్ ।

భగవన్తం దేవదేవం శఙ్ఖచక్రగదాధరమ్ ॥ ౨॥

బ్రహ్మోవాచ

కేమ కేమ చ క్షేత్రేమ ద్రష్టవ్యోఽసి మయా హరే ।

భక్తైరన్యైః సురశ్రేష్ఠ ముక్తికామైర్విశేషతః ॥ ౩॥

యాని తే గుహ్యనామాని క్షేత్రాణి చ జగత్పతే ।

తాన్యహం శ్రోతుమిచ్ఛామి త్వత్తః పద్మాయతేక్షణ ॥ ౪॥

కిం జపన్ సుగతిం యాతి నరో నిత్యమతన్త్రితః ।

త్వద్భక్తానాం హితార్థాయ తన్మే వద సురేశ్వర ॥ ౫॥

శ్రీభగవానువాచ

శ్రృణుష్వావహితో బ్రహ్మన్ గుహ్యనామాని మేఽధునా ।

క్షేత్రాణి చైవ గుహ్యాని తవ వక్ష్యామి తత్త్వతః ॥ ౬॥

కోకాముఖే తు వారాహం మన్దరే మధుసూదనమ్ ।

అనన్తం కపిలద్వీపే ప్రభాసే రవిన్దనమ్ ॥ ౭॥

మాల్కేదపానే వైకుంఠం మహేంద్రే తు నృపాత్మజమ్ ।
ఋషభే తు మహావిష్ణుం ద్వారకాయాం తు భూపతిమ్ ॥ ౮॥

పాణ్డుసహ్యే తు దేవేశం వసురూఢే జగత్పతిమ్ ।
వల్లీవతే మహాయోగం చిత్రకూటే నరాధిపమ్ ॥ ౯॥

నిమిషే పీతవాసం చ గవాం నిష్క్రమణే హరిమ్ ।
శాలగ్రామే తపోవాసమచిన్త్యం గన్ధమాదనే ॥ ౧౦॥

కుబ్జాగారే హృషీకేశం గన్ధద్వారే పయోధరమ్ ।
గరుడధ్వజం తు సకలే గోవిందం నామ సాయకే ॥ ౧౧॥

వృన్దావనే తు గోపాలం మధురాయాం స్వయంబుభవమ్ ।
కేదారే మాధవం విన్ద్యాద్వారాణస్యాం తు కేశవమ్ ॥ ౧౨॥

పుష్కరే పుష్కరాక్షం తు ధృష్టద్యుమ్నే జయధ్వజమ్ ।
తృణబిన్దవనే వీరమశోకం సిన్ధుసాగరే ॥ ౧౩॥

కసేరతే మహాబాహుమమృతం తైజసే వనే ।
విశ్వాసయూపే విశ్వేశం నరసింహం మహావనే ॥ ౧౪॥

హలాఙ్గరే రిపుహరం దేవశాలాం త్రివిక్రమమ్ ।
పురుషోత్తమం దశపురే కుబ్జకే వామనం విదుః ॥ ౧౫॥

విద్యాధరం వితస్తాయాం వారాహే ధరణీధరమ్ ।
దేవదారువనే గుహ్యం కావేర్యాం నాగశాయినమ్ ॥ ౧౬॥

ప్రయాగే యోగమూర్తిం చ పయోష్ణ్యాం చ సుదర్శనమ్ ।

కుమారతీర్థే కౌమారం లోహితే హయశీర్షకమ్ ॥ ౧౭॥

ఉజ్జయిన్యాం త్రివిక్రమం లిఙ్గకూటే చతుర్భుజమ్ ।
హరిహరం తు భద్రాయాం దృష్ట్వా పాపాత్ ప్రముచ్యతే ॥ ౧౮॥

విశ్వరూపం కురుక్షేత్రే మణికుణ్డే హలాయుధమ్ ।
లోకనాథమయోధ్యాయాం కుణ్డినే కుణ్డినేశ్వరమ్ ॥ ౧౯॥

భాణ్డారే వాసుదేవం తు చక్రతీర్థే సుదర్శనమ్ ।
ఆధ్యే విష్ణుపదం విద్యాచ్ఛాకరే శూకరం విదుః ॥ ౨౦॥

బ్రహ్మేశం మానసే తీర్థే దణ్డకే శ్యామలం విదుః ।
త్రికూటే నాగమోక్షం చ మేరువృష్టే చ భాస్కరమ్ ॥ ౨౧॥

విరజం పుష్పభద్రాయాం బాలం కేరలకే విదుః ।
యశస్కరం విపాశాయాం మాహిష్మత్యాం హుతాశనమ్ ॥ ౨౨॥

క్షీరాబ్ధే పద్మనాభం తు విమలే తు సనాతనమ్ ।
శివనద్యాం శివకరం గయాయాం చ గదాధరమ్ ॥ ౨౩॥

సర్వత్ర పరమాత్మానం యః పశ్యతి స ముచ్యతే ।
అష్టపిష్టిశ్చ నామాని కథితాని మయా తవ ॥ ౨౪॥

క్షేత్రాణి చైవ గుహ్యాని కథితాని విశేషతః ।
ఏతాని మమ నామాని రహస్యాని ప్రజాపతే ॥ ౨౫॥

యః పఠేత్ ప్రాతరుత్థాయ శృణుయాద్వాపి నిత్యశః ।
గవాం శతసహస్రస్య దత్తస్య ఫలమాప్నుయాత్ ॥ ౨౬॥

దినే దినే శుచిర్భూత్వా నామాన్యేతాని యః పఠేత్ ।

దుఃస్వప్నం న భవేత్ తస్య మత్ప్రసాదాన్న సంశయః ॥ ౨౭॥

అష్టపక్షిస్తు నామాని త్రికాలం యః పఠేన్నరః ।

విముక్తః సర్వపాపేభ్యో మమ లోకే స మోదతే ॥ ౨౮॥

ద్రష్టవ్యాని యథాశక్త్యా క్షేత్రాణ్యేతాని మానవైః ।

వైష్ణవైస్తు విశేషేణ తేషాం ముక్తిం దదామ్యహమ్ ॥ ౨౯॥

సూత ఉవాచ

హరిం సమభ్యర్చ్య తదగ్రసంస్థితో హరిం స్మరన్ విష్ణుదినే విశేషతః ।

ఇమం స్తవం యః పఠతే స మానవః ప్రాప్నోతి విష్ణోరమృతాత్మకం పదమ్ ॥ ౩౦॥

ఇతి శ్రీనరసింహపురాణే ఆద్యే ధర్మార్థమోక్షదయిని విష్ణువల్లభే

పంచష్టితమోఽధ్యాయః ॥ ౬౫॥

From Narasimhapurana adhyAya 65.

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Vishnu Vallabha Stotram (Ashtashastinama Theertha Stotram) Lyrics in Telugu PDF

% File name : viShNuvalabhAShTaShaShTinAmatIrthastotra.itx

% Location : doc_vishhnu

% Language : Sanskrit

% Subject : philosophy/hinduism/religion
% Proofread by : Singanallur Ganesan singanallur at gmail.com
% Translated by : <https://archive.org/details/NarsimhaPuranGitapress>
% Description-comments : Narasimhapurana adhyAya 65.
% Latest update : June 29, 2013
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [October 13, 2015] at Stotram Website